

శ్లోకములు

ఉత్తిష్టోత్తిష్ట గోవింద ఉత్తిష్ట గరుడధ్వజ ।
ఉత్తిష్ట కమలాకాంత త్రైలోక్యం మంగళం కురు ॥

కృష్ణాయ వాసుదేవాయ దేవకీనందనాయ చ ।
నందగోపకుమారాయ గోవిందాయ నమో నమః ॥

మూకం కరోతి వాచాలం పంగుం లంఘయతే గిరిం ।
యత్కృపా తమహం వందే పరమానందమాధవం ॥

మంగళం భగవాన్ విష్ణుః మంగళం గరుడధ్వజః ।
మంగళం పుండరీకాక్షః మంగళాయతనం హరిః ॥

అథ శ్రీద్వాదశనామపంజరస్తోత్రం

పురస్తాత్ కేశవః పాతు చక్రీ జాంబూనదప్రభః ।
పశ్చాన్నారాయణః శంఖీ నీలజీమూతసన్నిభః ॥ 1 ॥

ఇందీవరదళశ్యామో మాధవోర్ధ్వం గదాధరః ।
గోవిందో దక్షిణే పార్శ్వే ధన్వీ చంద్రప్రభో మహాన్ ॥ 2 ॥

ఉత్తరే హలభృద్విష్ణుః పద్మకింజల్కసన్నిభః ।
ఆగ్నేయ్యామరవిందాభో ముసలీ మధుసూదనః ॥ 3 ॥

త్రివిక్రమః ఖడ్గపాణిః నిర్మత్యాం జ్వలనప్రభః ।
వాయవ్యాం వామనో వజ్రీ తరుణాదిత్యదీప్తిమాన్ ॥ 4 ॥

ఐశాన్యాం పుండరీకాభః శ్రీధరః పట్టసాయుధః ।
విద్యుత్ప్రభో హృషీకేశో హి అనాచ్యాం దిశి ముద్గరీ ॥ 5 ॥

హృత్పద్మే పద్మనాభో మే సహస్రార్కసమప్రభః ।
సర్వాయుధః సర్వశక్తిః సర్వజ్ఞః సర్వతోముఖః ॥ 6 ॥

ఇంద్రగోపకసంకాశః పాశహస్తోఽపరాజితః ।
స బాహ్యభ్యంతరం దేహం వ్యాప్య దామోదరః స్థితః ॥ 7 ॥

ఏవం సర్వత్రమచ్ఛిద్రం నామద్వాదశపంజరం ।
ప్రవిష్టోఽహం న మే కించిద్భయమస్తి కదాచన ॥ 8 ॥

ఇతి శ్రీద్వాదశనామపంజరస్తోత్రం